



MINUTI

Laqgħa tal-Kunsill Lokali H'Attard

IT-TMIEN LEGISLATURA

Laqgħa Numru 1

01 ta' Lulju 2019

Il-Kunsilli Lokali H'Attard Itaqa' fl-Uffiċċju Amministrattiv tiegħu li jinsab fl-indirizz 6, Triq il-Kbira, H'Attard, fis-5.30 ta' filgħaxija.

PREŻENTI:

STEFAN CORDINA – Sindku
Alexander Louis Mangion – Viċi Sindku
Remigio Bartolo – Kunsillier
John P. Bonnici – Kunsillier
Silvio Brincat – Kunsillier
Helen Caruana – Kunsillier
Victor Galea – Kunsillier
Maria Concetta Scerri – Kunsillier

ASSENTI b'APOLOGIJI (Skont Ordni Permanenti 14A (3):

Giorgio Schembri – Kunsillier

ASSENTI

UFFIĊJAL PREŻENTI:

Marica Mifsud – Segretarju Eżekuttiv

Minuti

Is-Sur Giorgio Schembri ma kienx preżenti għall-ewwel laqgħa tal-Kunsill minhabba li kien jinsab imsiefer.

Is-seduta għall-bidu giet immexxija mill-Kunsillier l-iktar anzjan tal-maggioranza tal-Partit li eleġġa l-iktar Kunsillieri fl-aħħar elezzjoni, is-Sur Remigio Bartolo. Dan skont ir-riforma fil-Ligi tal-Kunsilli Lokali li daħlet fis-seħħ fis-26 t'April 2019.

Il-laqgħa bdiet billi is-Sur Remigio Bartolo ħa postu f'nofs il-mejda. Hu beda billi qal proset lil Kunsilliera li ġew eletti għall-ewwel darba f'dan il-Kunsill, u lil dawk li diġà kienu fil-Kunsill ta' qabel kif ukoll grazzi lil dawk li servew fil-Kunsill ta' qabel u issa m'għadhomx. Ta l-grazzi wkoll lis-Segretarju Eżekuttiv u l-Istaff tal-kontribut kontinwu li dejjem jagħtu.

Filwaqt li awgura lil kulhadd il-ħidma t-tajba matul il-ħames snin li gejjin, għadda għall-proċess ta' ħatra uffiċjali tas-Sindku u l-Viċi Sindku. Temm billi qal li kien unur għalih li jippresjedi l-ewwel laqgħa u għalhekk għadda mill-ewwel għall-ewwel item fuq l-Agenda.

1.1 Aċċettazzjoni tal-Kariga ta' Sindku

- 1.1.1 Is-Sur Remigio Bartolo dar fuq is-Sur Cordina u saqsieh jekk jaċċettax il-kariga ta' Sindku. Is-Sur Cordina aċċetta u ffirmat l-aċċettazzjoni tal-kariga u preżentaha lis-Segretarju Eżekuttiv. Wara sar il-Ġurament tal-Ħatra ta' Sindku, fil-preżenza ta' kulhadd, quddiem il-Kummissarju tal-Ġustizzja Dr. Ian Micallef.

Is-Sur Stefan Cordina ha postu bhalha Sindku ta' H'Attard u beda jippresjedi s-seduta. Hu rringrazzja lir-residenti kollha talli wrew fiduċja sħiħa fih u talli bis-saħħa tagħhom reġa' gie elett Sindku għall-ħames snin li gejjin. Hu ta merħba lill-kulhadd u qal li jħares il-quddiem għall-ħidma b'kollaborazzjoni u ftehim bejn kulhadd.

Is-Sur Cordina għadda għat-tieni item fuq l-Agenda.

1.2 Aċċettazzjoni tal-Kariga ta' Viċi Sindku

- 1.2.1 Is-Sur Cordina dar fuq is-Sur Alexander Louis Mangion u saqsieh jaċċettax il-kariga ta' Viċi Sindku. Is-Sur Mangion aċċetta u ffirmat l-aċċettazzjoni tal-kariga li giet ippreżentata lis-Segretarju Eżekuttiv. Is-Sur Mangion rringrazzja lis-Sindku u lir-residenti ta' H'Attard, filwaqt li ta merħba lill-membri godda tal-Kunsill. Hu għadda għall-Ġurament tal-Ħatra quddiem Dr. Ian Micallef fejn ħa l-Ġurament ta' Ħatra uffiċjalment.

Is-Sur Victor Galea saqsa jekk l-ex Kunsilliera hux se jiġu onorati. Is-Sur Cordina qal li hi prassi li ex-Kunsilliera jingħataw Unur H'Attard waqt is-serata ta' Jum H'Attard u Ġieħ H'Attard.

1.3 Responsabbiltajiet tal-Kunsilliera

- 1.3.1 Is-Sindku qara r-responsabbiltajiet ta' kull Kunsillier wieħed (annessi ma' dawn il-Minuti għall-fini ta' servizzi onlajn). X'hin wasal għar-responsabbiltajiet tas-Sinjura Scerri qal li barra dawk miktuba se jkollha wkoll l-iSports mas-Sur Victor Galea. Qal ukoll li ħafna mir-responsabbiltajiet huma maqsumin bejn tnejn u dan biex ikun hemm bilanċ u l-Kunsilliera jaħdmu flimkien.

1.4 Agġornament

- 1.4.1 Il-laqgħa ntemmet fis-6.15pm u giet agġornata għat-23 ta' Lulju 2019 fil-5.30pm.

Konfermati, illum 23 ta' Lulju 2019

IFFIRMATA

Stefan Cordina
Sindku

IFFIRMATA

Marica Mifsud
Segretarju Eżekuttiv